

Ir-Referendum dwar il-Vuċi Aboriġina u tal-Gżejjer ta' Torres Strait għall-Parlament

Il-poplu Awstraljan ġej minn ħafna artijiet, jipprattika ħafna twemmin u jitkellem b'ħafna lingwi. Il-Popli Aboriġini u tal-Gżejjer ta' Torres Strait huma l-Ewwel Popli tal-Awstralja u ilhom jgħixu hawn għal aktar minn 65,000 sena. Imma l-Kostituzzjoni tal-Awstralja ma tirrikonoxxix l-istatus uniku tagħhom. Huwa għalhekk li aktar tard din is-sena, ser inkunu nistgħu nikkunsidraw bidla fil-Kostituzzjoni tagħna permezz ta' Referendum. L-Awstraljani kollha ser ikollhom iċ-ċans li jirrikonoxxu l-Poplu Aboriġinu u tal-Gżejjer ta' Torres Strait fil-Kostituzzjoni tagħna, permezz ta' Vuċi li ser tiżgura li jiġu mismugħin dwar affarijiet li jolqtu lilhom.

X'inhi l-Istqarrija mill-Qalb ta' Uluru (the Uluru Statement from the Heart)?

F'Mejju 2017, aktar minn 250 persuna Aboriġini u mill-Gżejjer ta' Torres Strait ħarġu l-Istqarrija mill-Qalb ta' Uluru. Titlobna biex noholqu futur aħjar għall-Awstralja kollha u biex ninkludu Vuċi Aboriġina u tal-Gżejjer ta' Torres Strait fil-Kostituzzjoni Awstraljana.

X'inhi l-Vuċi Aboriġina u tal-Gżejjer ta' Torres Strait?

Il-Vuċi Aboriġina u tal-Gżejjer ta' Torres Strait hija mezz għall-popli Aboriġini u mill-Gżejjer ta' Torres Strait biex jiggwidaw lill-Gvern dwar liġijiet u politiki li jolqtu lilhom.

X'inhu Referendum?

Referendum huwa meta l-votanti jiġu mitluba biex iwieġbu lva jew Le għal mistoqsija jew mistoqsijiet. L-uniku mod biex tinbidel il-Kostituzzjoni tal-Awstralja hu permezz ta' Referendum.

Min jista' jivvota f'Referendum?

Dawk il-persuni li huma reġistrati biex jivvutaw biss jistgħu jipparteċipaw f'Referendum. Il-votazzjoni f'Referendums hija obligatorja għall-votanti reġistrati.

Kif nivvota f'Referendum?

Referendums huma b'ħall-elezzjonijiet. Fil-jum tal-votazzjoni, tista' tmur f'post tal-votazzjoni u tiffa' l-vot tiegħek f'karta tal-vot.

Kif jiġi deċiż Referendum?

Biex jgħaddi Referendum, ikollu b'zonn maġġoranza doppja. Dan ifisser maġġoranza ta' voti f'mill-inqas erba' stati u madwar l-Awstralja kollha.

Meta ser isir ir-Referendum dwar il-Vuċi Aboriġina u tal-Gżejjer ta' Torres Strait?

Ir-Referendum dwar il-Vuċi Aboriġina u tal-Gżejjer ta' Torres Strait ser issir aktar tard din is-sena.

X'mistoqsija ser jistaqsi r-Referendum dwar il-Vuċi Aboriġina u tal-Gżejjer ta' Torres Strait?

"Liġi Proposta: biex tinbidel il-Kostituzzjoni biex tirrikonoxxi l-Ewwel Popli tal-Awstralja billi tistabbilixxi Vuċi tal-Aboriġini u dawk mill-Gżejjer ta' Torres Strait. Tapprova din il-bidla proposta?"

Min ħoloq din l-iskeda ta' informazzjoni?

Din l-iskeda ta' informazzjoni inħolqot bi sforz kongunt ta' Life Without Barriers, Reconciliation Australia, SNAICC – National Voice for our children, Yes Alliance u Polaron Language Services. Din is-sħubija inħolqot biex tgħin biex tinħoloq informazzjoni aċċessibli dwar il-Vuċi Aboriġina u tal-Gżejjer ta' Torres Strait.

Aktar
informazzjon

www.lwb.org.au



